

ಶ್ರೀ ಕೋಣಂದೂರು ಲಿಂಗಪ್ಪ.—ಇಂದು ನಮ್ಮ ರಾಜ್ಯದಲ್ಲಿ ಉಪಾಧ್ಯಾಯರು ಎನ್ನುವ ವರ್ಗ ಏನಿದೆ ಅವರಲ್ಲಿ ಪ್ರಾಮಾಣಿಕರಾದವರು ಮತ್ತು ಮುಗ್ಧರಾದವರು ಇದ್ದಾರೆ. ಅಂತಹವರ ಬಗ್ಗೆ ಏನಾದರೂ ಆರೋಪ ಬಂದರೆ ಅದನ್ನು ಪರಿಶೀಲನೆ ಮಾಡಿ ನಂತರ ಕ್ರಮ ತೆಗೆದುಕೊಳ್ಳುತ್ತೀರೋ ಅಥವಾ ಯಾರಾದರೂ ಹೇಳಿದರು ಎಂಬುದಾಗಿ ಕ್ರಮ ತೆಗೆದುಕೊಳ್ಳುತ್ತೀರೋ ?

ಶ್ರೀ ಎ. ಆರ್. ಬದರಿನಾರಾಯಣ್.—ಎಲ್ಲ ಕ್ಷೇತ್ರಗಳಲ್ಲಿರುವಂತೆ ಉಪಾಧ್ಯಾಯ ವರ್ಗ ದಲ್ಲಿಯೂ ಕೂಡ ಒಳ್ಳೆಯವರು ಕೆಟ್ಟವರು ಇದ್ದಾರೆ. ಒಳ್ಳೆಯವರಿಗೆ ಪ್ರೋತ್ಸಾಹ ಕೊಡುತ್ತೇವೆ, ತಪ್ಪು ಮಾಡಿದವರಿಗೆ ಶಿಕ್ಷೆ ಕೊಡುತ್ತೇವೆ.

ಶ್ರೀ ಎಚ್. ಡಿ. ದೇವೇಗೌಡ.—ಮೊದಲು ತಾಲ್ಲೂಕ್ ಬೋರ್ಡ್ ಮತ್ತು ಮುನಿಸಿಪಾಲಿಟಿಗಳ ವಶದಲ್ಲಿ ಇದ್ದಂಥ ಶಾಲೆಗಳಿಗೆ ಉಪಾಧ್ಯಾಯರನ್ನು ಜಿಲ್ಲಾಧಿಕಾರಿಯವರು ನೇಮಕಮಾಡುತ್ತಿದ್ದರು. ಆದರೆ ಈಗ ಜಿಲ್ಲಾಧಿಕಾರಿಯವರು ನೇಮಕ ಮಾಡಬಾರದೆಂದು ಸರ್ಕಾರದವರು ಹೇಳಿದ್ದಾರೆ. ಆದರೆ ಸರ್ಕಾರದವರು ಕೂಡ ಖಾಲಿ ಇರುವ ಜಾಗಗಳಿಗೆ ನೇಮಕ ಮಾಡುತ್ತಿಲ್ಲ. ಇದರಿಂದ ಸ್ಥಳೀಯ ಸಂಸ್ಥೆಗಳ ಶಾಲೆಗಳು ಹಾಳಾಗುತ್ತಿವೆ. ಈ ಗೊಂದಲವನ್ನು ತಪ್ಪಿಸುವುದಕ್ಕೆ ಒಂದೇ ರೀತಿಯ ಕೇಡರ್ ಅಂಡ್ ರೆಕ್ರೂಟ್‌ಮೆಂಟ್ ರೂಲ್ಸ್‌ನ್ನು ತಯಾರು ಮಾಡುತ್ತೀರಾ ?

ಶ್ರೀ ಎ. ಆರ್. ಬದರಿನಾರಾಯಣ್.—ಇದರಲ್ಲಿ ಸ್ವಲ್ಪ ಕಷ್ಟಗಳಿವೆ. It will take some time more. I think, the Hon'ble Member will bear with patience. But the work will not be allowed to suffer.

ಶ್ರೀ ವಿರೂಪಾಕ್ಷ ಎಂ. ಘಾಡಿ.—ಈ ಶಾಲೆಯಲ್ಲಿ ಹೋದ ವರ್ಷ 5—6 ಉಪಾಧ್ಯಾಯರು/ಳ ಹುದ್ದೆಗಳು ಖಾಲಿ ಇದ್ದರೂ ಅವುಗಳನ್ನು ಭರ್ತಿ ಮಾಡಿರುವುದಕ್ಕೆ ಯಾರು ಕಾರಣರು ? ಮತ್ತು ಅಂತಹವರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಾ ?

ಶ್ರೀ ಎ. ಆರ್. ಬದರಿನಾರಾಯಣ್.—ಉದ್ಯೋಗ ಏನುಮಾಯ ಕೇಂದ್ರದವರು ಕಳುಹಿಸಿ ದಂಥ 5 ಮಂದಿ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆದಿದ್ದು, ಆ ಪೈಕಿ ಒಬ್ಬರು ಮಾತ್ರ ಹಾಜರಾಗಿದ್ದರು. ಆಯ್ಕೆಯ ನಂತರ, ಅವರನ್ನು ಹುದ್ದೆಯಲ್ಲಿ ನೇಮಿಸಿದರೂ ಕೂಡ, ಅವರು ಕೆಲಸಕ್ಕೆ ಬಂದು ಹಾಜರಾಗಲಿಲ್ಲ. ಅಂದಮೇರೆ ಊರಿನಲ್ಲಿ ಏನು ದೋಷವಿದೆಯೋ ಗೊತ್ತಿಲ್ಲ.

ಶ್ರೀ ವಿರೂಪಾಕ್ಷ ಎಂ. ಘಾಡಿ.—ಡಿ. ಡಿ. ಪಿ. ಐ. ಮತ್ತು ಹೆಡ್‌ಮಾಸ್ಟರ್ ಇದಕ್ಕೆ ಕಾರಣ ವೆಂದು ಹೇಳುತ್ತೇನೆ. ಚಿಂಪರಿಯಾಗಿ ನೇಮಕ ಮಾಡುವುದಕ್ಕೆ ಡಿ. ಡಿ. ಪಿ. ಐ. ಗೆ ಅಧಿಕಾರ ವಿದ್ದರೂ ನಹ ಅವರು ನೇಮಕ ಮಾಡಲಿಲ್ಲ. ಹೆಡ್‌ಮಾಸ್ಟರ್ ಅವರು ಉಪಾಧ್ಯಾಯರುಗಳ ನೇಮಕದ ವಿಚಾರ ಸಮಿತಿಯಲ್ಲಿ ತೀರ್ಮಾನವಾಗಬೇಕು, ಸರ್ಕಾರಕ್ಕೆ ಹೋಗಬೇಕು ಎಂದು ಹೇಳುತ್ತಾರೆ ; ಮತ್ತು ಸರ್ಕಾರದವರು ಇಂತಹ ಶಾಲೆಗಳನ್ನು ಸರಿಯಾಗಿ ನೋಡಿಕೊಳ್ಳುವುದಿಲ್ಲ ವಾದ್ದರಿಂದ ಉಪಾಧ್ಯಾಯರುಗಳು ಕೆಲಸಕ್ಕೆ ಬರುವುದಿಲ್ಲವೆಂದು ಹೇಳುತ್ತಾರೆ. ಇದರ ಬಗ್ಗೆ ಸರ್ಕಾರದವರು ಏನು ಹೇಳುತ್ತಾರೆ ?

ಶ್ರೀ ಎ. ಆರ್. ಬದರಿನಾರಾಯಣ್.—ಹೆಡ್‌ಮಾಸ್ಟರ್ ಅವರ ಕೈವಾಡ ಇದರಲ್ಲಿ ಇದ್ದರೆ ಅದನ್ನು ಸರಿ ಮಾಡುತ್ತೇವೆ.

Scarcity of drinking water in Villages of Gulbarga District

131. Sri PRABHAKAR TELKAR (Kalagi).—

Will the Minister for Community Development and Social Welfare be pleased to state :—

(a) whether Government is aware that there is acute scarcity of drinking water in several villages of Gulbarga District ;